

శోభకృన్నామసంవత్సరః, ఉత్తరాయణం, గ్రీష్మఋతుః, ఆషాఢమాసః, కృష్ణపక్షః,
సప్తమీ తిథిః, భానువాసరః (ఆదివారము) - 09.07.2023 - 379వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టసప్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత అనుద్యూతపర్వణి

అష్టనప్రతితమోఽ ధ్యాయః

విదుర ఉవాచ

ఆర్యా పృథా రాజపుత్రీ నారణ్యం గంతుమర్హతి ।
సుకుమారీ చ వృద్ధా చ నిత్యం చైవ సుఖోచితా ॥ 78-5 ॥

ఇహ వత్స్యతి కళ్యాణీ సత్కృతా మమ వేశ్మని ।
ఇతి పార్థా విజానీధ్వమ్ అగదం వోఽస్తు సర్వశః ॥ 78-6 ॥

పాండవా ఉచుః

తథేత్యుక్త్యాఽ బ్రువన్ సర్వే యథా నో వదసేఽ నఘ ।
త్వం పితృవ్యః పితృసమః వయం చ త్వత్పరాయణాః ॥ 78-7 ॥

యథాఽ ఽ జ్ఞాపయసే విద్వన్ త్వం హి నః పరమో గురుః ।
యచ్ఛాన్యదపి కర్తవ్యం తద్విధత్స్వ మహామతే ॥ 78-8 ॥

విదుర ఉవాచ

యుధిష్ఠిర విజానీహి మమేదం భరతర్షభ ।
నాధర్మేణ జితః కశ్చిత్ వ్యధతే వై పరాజయే ॥ 78-9 ॥

త్వం వై ధర్మం విజానీషే యుద్ధే జేతా ధనంజయః ।
హంతాఽ రీణాం భీమసేనః నకులస్త్వర్థసంగ్రహీ ॥ 78-10 ॥

సంయంతా సహదేవస్తు ధౌమ్యో బ్రహ్మవిదుత్తమః ।
ధర్మార్థకుశలా చైవ ద్రౌపదీ ధర్మచారిణీ ॥ 78-11 ॥

అన్యోన్యస్య ప్రియాస్సర్వే తథైవ ప్రియదర్శనాః ।
పరైరభేద్యాస్సంతుష్టాః కో వో న స్పృహయేదిహ ॥ 78-12 ॥

ఏష వై సర్వకళ్యాణః సమాధిస్తవ భారత ।
వైనం శత్రుర్విషహతే శక్రేణాపి సమోఽ ప్యుత ॥ 78-13 ॥

హిమవత్యనుశిష్టోఽసి మేరుసావర్ణినా పురా ।
ద్వైపాయనేన కృష్ణేన నగరే వారణావతే ॥ 78-14 ॥

భృగుతుంగే చ రామేణ దృష్టద్వత్యాం చ శంభునా ।
అశ్రాషీరసి తస్యాపి మహర్షేరంజనం ప్రతి ॥ 78-15 ॥

కల్మాషీతీరసంస్థస్య గతస్త్యం శిష్యతాం భృగోః ।
ద్రష్టా సదా నారదస్తే ధామ్యస్తేఽయం పురోహితః ॥ 78-16 ॥

మాహాసీస్నాంపరాయే త్వం బుద్ధిం తామృషిపూజితాం ।
పురూరవసమైలం త్వం బుద్ధ్యా జయసి పాండవ ॥ 78-17 ॥

శక్త్యా జయసి రాజ్ఞోఽన్యన్ బుషీన్ ధర్మోపసేవయా ।
ఐంద్రే జయే ధృతమనా యామ్యే కోపవిధారణే ॥ 78-18 ॥

తథా విసర్గే కాబేరే వారుణే చైవ సంయమే ।
ఆత్మప్రదానం సౌమ్యత్వం అద్భ్యుజ్జైవోపజీవనమ్ ॥ 78-19 ॥

భూమేః క్షమా చ తేజశ్చ సమగ్రం సూర్యమండలాత్ ।
నాయోర్బలం ప్రాప్నుహి త్వం భూతేభ్యశ్చాత్మసంపదమ్ ॥ 78-20 ॥

అగదం వోఽస్తు భద్రం వః ద్రష్టాఽస్మి పునరాగతాన్ ।
ఆపద్ధర్మార్థకృచ్ఛేషు సర్వకార్యేషు వా పునః ॥ 78-21 ॥

యథావత్ ప్రతిపద్యేథాః కాలే కాలే యుధిష్ఠిర ।
ఆపృష్టోఽసీహ కౌంతేయ స్వస్తి ప్రాప్నుహి భారత ॥ 78-22 ॥

కృతార్థం స్వస్తిమంతం త్వాం ద్రక్ష్యామః పునరాగతం ।
న హి వో వృజినం కించిత్ వేద కశ్చిత్పురాకృతం ॥ 78-23 ॥

వైశంపాయన ఉవాచ

ఏవముక్షస్తథేత్యుక్త్వా పాండవస్సత్యవిక్రమః ।
భీష్మద్రోణౌ నమస్కృత్య ప్రాతిష్ఠత యుధిష్ఠిరః ॥ 78-24 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

అష్టనవ్తతితమోఽ ధ్యాయః



సుభాషితమ్

యత్తు వర్షశతం పూర్ణే తప్యతే పరమం తపః ।
యచ్ఛాపి వర్షయేన్మాసం సమమేతన్న వా సమమ్ ॥
న హి ప్రాణైః ప్రియతమం లోకే కించన విద్యతే ।
తస్మాత్ ప్రాణీదయా కార్యా యథాత్మని తథా పరే ॥



శ్రీవేంకటేశ్వరస్వామి వారి
గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

